

സങ്കല്പ ശക്തിയുടെ മഹത്വത്തെ മനസ്സിലാക്കി അതിനെ വർദ്ധിപ്പിക്കു പ്രയോഗത്തിൽ കൊണ്ടുവരു

ഇന്ന് ഉയർന്നതിലും ഉയർന്ന ബാബ നാലു ഭാഗത്തുമുള്ള തന്റെ ശ്രേഷ്ഠരായ കുട്ടികളെ കണ്ട് ഹർഷിതനാവുകയാണ്, എന്തുകൊണ്ടെന്നാൽ മുഴുവൻ വിശ്വത്തിലെയും ആത്മാക്കളിൽ നിങ്ങൾ കുട്ടികൾ ശ്രേഷ്ഠരാണ്, അതായത് ഉയർന്നവരാണ്. ലോകത്തിലേക്ക് ഉയർന്നത് എന്ന് ആളുകൾ പറയാറുണ്ട്, പക്ഷെ അത് ഒരു ജന്മത്തേക്കാണ്, എന്നാൽ നിങ്ങൾ കല്പത്തിലേക്ക് ഉയർന്നവരും ശ്രേഷ്ഠരുമാണ്. മുഴുവൻ കല്പത്തിൽ നിങ്ങളാണ് ശ്രേഷ്ഠർ. അതറിയാമല്ലോ അല്ലേ? തന്റെ അനാദി കാലം നോക്കൂ, അനാദി കാലത്തിൽ നിങ്ങൾ എല്ലാ ആത്മാക്കളും ബാബയുടെ തൊട്ടരികിലായിരുന്നു. അനാദിരൂപത്തിൽ ബാബയോടൊപ്പം സമീപത്തിരിക്കുന്ന ശ്രേഷ്ഠ ആത്മാക്കളെ കാണുന്നുണ്ടല്ലോ. എല്ലാവരും അവിടെയാണിരിക്കുന്നത്, എന്നാൽ നിങ്ങളുടെ സ്ഥാനം ബാബയ്ക്കു വളരെ സമീപത്താണ്. അപ്പോൾ അനാദിരൂപത്തിൽ ഉയർന്നതിലും ഉയർന്നവരാണ്. ഇനി ആദികാലത്തിലേക്ക് വരു, എല്ലാ കുട്ടികളും ദേവപദധാരികളായ ദേവതാരൂപത്തിലാണ്. തന്റെ ആ ദൈവികസ്വരൂപം ഓർമ്മയുണ്ടോ? ആദികാലത്തിൽ സർവ്വ പ്രാപ്തിസ്വരൂപരാണ്. ശരീരം-മനസ്സ്-ധനം-ജനം നാലു സ്വരൂപത്തിലും ശ്രേഷ്ഠരാണ്. സദാ സമ്പന്നരാണ്, സർവ്വപ്രാപ്തി സ്വരൂപരാണ്. ഇങ്ങനെയുള്ള ദേവപദവി വേറൊരു ആത്മാക്കൾക്കും പ്രാപ്തമല്ല. അവർ ധർമ്മാത്മാക്കളായിരിക്കാം, മഹാത്മാക്കളായിരിക്കാം എന്നാൽ ഇപ്രകാരം സർവ്വപ്രാപ്തികളിൽ ശ്രേഷ്ഠരും, അപ്രാപ്തി അംശമാത്രമില്ലാത്തവരായും ആരുമുണ്ടാകില്ല, ഇനി മദ്ധ്യകാലത്തിലേക്കു വരു, അവിടെയും നിങ്ങൾ പൂജ്യരായിരുന്നു. നിങ്ങളുടെ ജഡചിത്രങ്ങൾ പൂജിക്കപ്പെടുന്നു. വേറൊരാളാണെന്നും ഇപ്രകാരം വിധിപൂർവ്വം പൂജ ലഭിക്കുന്നില്ല. ചിന്തിച്ചു നോക്കൂ, പൂജ്യ ആത്മാക്കളായ നിങ്ങൾക്ക് വിധിപൂർവ്വം പൂജ ലഭിക്കുന്നതുപോലെ മറ്റാർക്കാണ് പൂജ ലഭിക്കുന്നത്! ഓരോ കർമ്മത്തിനും പൂജ ലഭിക്കുന്നു, കാരണം കർമ്മയോഗികളാണ്. ചില ധർമ്മാത്മാക്കളെയും മഹാത്മാക്കളെയും ക്ഷേത്രത്തിൽ വയ്ക്കാറുണ്ട്, എന്നാൽ അവർക്ക് വിധിപൂർവ്വം പൂജ ലഭിക്കാറില്ല. അപ്പോൾ മദ്ധ്യകാലത്തിലും നിങ്ങൾ ഉയർന്നവരാണ്, അതായത് ശ്രേഷ്ഠരാണ്. വീണ്ടും വരു, വർത്തമാനത്തിന്റെ അന്ത്യകാലത്തിലേക്ക്, അന്ത്യത്തിൽ ഈ സംഗമത്തിലും നിങ്ങൾ ശ്രേഷ്ഠ ആത്മാക്കളാണ്. എന്തു ശ്രേഷ്ഠതയാണുള്ളത്? സ്വയം ബാപ്ദാദയിൽ നിന്ന്, പരമാത്മാവും ആദി ആത്മാവും അതായത് ബാപ്ദാദയിലൂടെ പാലന എടുത്തുകൊണ്ടിരിക്കുന്നു, പഠിച്ചു കൊണ്ടിരിക്കുന്നു, ഒപ്പം സത്ഗുരുവിൽ നിന്നും ശ്രീമത്തെടുക്കുന്നതിനുള്ള അധികാരിയായിരിക്കുന്നു. അപ്പോൾ അനാദികാലത്തിലും, ആദികാലത്തിലും, മദ്ധ്യകാലത്തിലും ഇപ്പോൾ അന്ത്യകാലത്തിലും നിങ്ങൾ ഏറ്റവും ഉയർന്നവരാണ്, ശ്രേഷ്ഠരാണ്. അത്രയും ലഹരിയുണ്ടോ?

ബാപ്ദാദ പറയുകയാണ് ഈ സ്മൃതി പ്രകടമാക്കൂ. മനസ്സിലും ബുദ്ധിയിലും ഈ പ്രാപ്തി ആവർത്തിക്കൂ. എത്രമാത്രം സ്മൃതി പ്രകടമാക്കുന്നു, അത്രയും സ്മൃതിയിൽ ആത്മീയലഹരി ഉണ്ടായിരിക്കും, സന്തോഷമുണ്ടായിരിക്കും, ശക്തിശാലിയാകും. അത്രയും ഉയർന്ന ആത്മാവായോ? ഈ നിശ്ചയം പക്കായാണോ? ഞങ്ങൾ തന്നെയാണ് ഉയർന്നവർ, ഞങ്ങൾ ശ്രേഷ്ഠരായിരുന്നു, ആണ്, സദാ ആയരിക്കുകയും ചെയ്യും എന്ന ലഹരിയുണ്ടോ? ഉറച്ച നിശ്ചയമുണ്ടെങ്കിൽ കൈ ഉയർത്തൂ. ടീച്ചേഴ്സും കൈ ഉയർത്തി. മാതാക്കൾ പിന്നെ സദാ സന്തോഷത്തിന്റെ ഊഞ്ഞാലിൽ ആടിക്കൊണ്ടിരിക്കുന്നവരാണ്, അങ്ങനെയല്ലേ! മാതാക്കൾക്ക് വലിയ ലഹരിയാണ്, എന്തു ലഹരിയാണ്? എനിക്കു വേണ്ടി ബാബ വന്നിരിക്കുന്നു. ലഹരിയില്ലേ! ദ്വാപരം മുതൽ എല്ലാവരും താഴെ വീഴ്ത്തി, അതുകൊണ്ട് ബാബക്ക് മാതാക്കളോട് വലിയ സ്നേഹമാണ്, പ്രത്യേകിച്ച് മാതാക്കൾക്കു വേണ്ടിയാണ് ബാബ വന്നിരിക്കുന്നത്. സന്തോഷമുണ്ട്, സദാ സന്തോഷമായിരിക്കൂ. ഇപ്പോൾ കൈ ഉയർത്തി ട്രെയിനിൽ മടങ്ങി പോകുമ്പോൾ അല്പാല്പം ലഹരി കുറഞ്ഞു പോകരുത്, സദാ ഏകരസമായിരിക്കണം, അവിനാശി ലഹരിയായിരിക്കണം. ഇടയ്ക്കിടക്കുള്ള ലഹരിയല്ല, സദാ ലഹരിയായിരിക്കണം, അത് സദാ സന്തോഷം പ്രദാനം ചെയ്യും. നിങ്ങൾ മാതാക്കളുടെ മുഖം സദാ അങ്ങനെയായിരിക്കണം, ദൂരെ നിന്നും കണ്ടാൽ ആത്മീയ റോസാപുഷ്പമായി കാണപ്പെടണം, കാരണം ഈ വിശ്വ വിദ്യാലയത്തിലെ ഒരു പ്രത്യേകത, എല്ലാവർക്കും ഇഷ്ടം തോന്നുന്നതുമായ വിശേഷത കാണപ്പെടുന്നതിതാണ് - ഇവിടെ മാതാക്കൾ ആത്മീയ റോസാപുഷ്പത്തിനു സമാനം വിടർന്നിരിക്കുന്ന പൂക്കളാണ്. മാത്രമല്ല, മാതാക്കളാണ് ഉത്തരവാദിത്തം എടുക്കുന്നത്, മാതാക്കൾ എത്ര വലിയ കാര്യമാണ് ചെയ്യുന്നത്. മഹാമണ്ഡലേശ്വരന്മാരുണ്ടായിരിക്കും, പക്ഷെ അവരും മനസ്സിലാക്കുന്നത് മാതാക്കൾ നിമിത്തമായി ഇങ്ങനെയൊരു ശ്രേഷ്ഠ കാര്യം സഹജമായി നടത്തിക്കൊണ്ടു

പോകുന്നുവെന്നാണ്. മാതാക്കളെക്കുറിച്ച് ഒരു ചൊല്ലുണ്ട്, അത് സത്യമല്ലെങ്കിലും ചൊല്ലുണ്ട്, രണ്ടു മാതാക്കൾ ചേർന്ന് ഒരുമിച്ച് ഒരു കാര്യം ചെയ്യാൻ പറ്റില്ല. അത് വലിയ ബുദ്ധിമുട്ടാണ്. പക്ഷെ ഇവിടെ ആരാണ് നിമിത്തമായിരിക്കുന്നത്? മാതാക്കൾ തന്നെയാണ്. അല്ലേ? ആരെങ്കിലും കൂടിക്കാഴ്ചക്കു വരുമ്പോൾ എന്താണ് ചോദിക്കാറുള്ളത്? മാതാക്കൾ നടത്തുന്നുവെന്നോ, പരസ്പരം പോരടിക്കാറില്ലേ? ഉരസലുകൾ ഉണ്ടാകാറില്ലേ? പക്ഷെ അവർക്കെന്തറിയാം, ഇത് സാധാരണ മാതാക്കളല്ല, പരമാത്മാവിനാൽ നിമിത്തമായിട്ടുള്ള ആത്മാക്കളാണ്, മാതാക്കളാണ്, പരമാത്മാവിന്റെ വരദാനമാണ് ഇവരെ നടത്തുന്നത്. ഇനി ഇവിടെ മാതാക്കൾക്കാണ് പ്രാധാന്യം, ഞങ്ങൾക്കില്ല എന്ന് സഹോദരന്മാർക്ക് (പാണ്ഡവർക്ക്) തോന്നുന്നില്ലല്ലോ. പഞ്ചപാണ്ഡവരെന്ന് നിങ്ങളെക്കുറിച്ചല്ലേ പറയുന്നത്. ശക്തികളോടൊപ്പം 7 ശീതളതാദേവിമാരെ കാണിക്കുമ്പോൾ ഒരു പാണ്ഡവനെയാണ് കാണിക്കുന്നത്. പാണ്ഡവരില്ലാതെ മാതാക്കളെ കൊണ്ട് ഒന്നും ചെയ്യുക സാധ്യമല്ല, മാതാക്കളില്ലാതെ പാണ്ഡവർക്കും ഒന്നും ചെയ്യുക സാധ്യമല്ല. രണ്ടു കൈകളും ആവശ്യമാണ്, എന്നാൽ ഈ മാതാക്കളെ വളരെയധികം കഷ്ടപ്പെടുത്തിയിട്ടുണ്ട്, അതുകൊണ്ട് ലോകം അസംഭവ്യമെന്നു പറഞ്ഞത് ഏതു മാതാക്കളെക്കുറിച്ചാണോ അവരെക്കൊണ്ട് ബാബ സംഭവ്യമാക്കി കാണിച്ചു കൊടുക്കുകയാണ്. മാതാക്കളെ കാണുമ്പോൾ നിങ്ങൾക്ക് സന്തോഷമല്ലേ? അതോ ഇല്ലെന്നാണോ? സന്തോഷമാണ് അല്ലേ. അഥവാ മാതാക്കളെ ബാബ നിമിത്തമാക്കിയില്ലായിരുന്നെങ്കിൽ പുതിയ ജ്ഞാനവും പുതിയ രീതിയുമായതു കാരണം പാണ്ഡവർക്കു നേരേ വളരെയധികം കഷ്ടമുണ്ടാകുമായിരുന്നു. മാതാക്കൾ പരിചയാണ്, കാരണം ഇത് പുതിയ ജ്ഞാനമാണ്, പുതിയ കാര്യങ്ങളാണ്. പക്ഷെ സഹോദരിമാരുടെ കൂടെ സഹോദരന്മാർ എപ്പോഴുമുണ്ട്. പാണ്ഡവർ അവരുടെ കാര്യത്തിൽ മുന്നിലാണ്, സഹോദരിമാർ അവരുടെ കാര്യത്തിൽ മുന്നിലാണ്. രണ്ടു കൂട്ടരുടെയും അഭിപ്രായ പ്രകാരം ഓരോ കാര്യവും നിർവ്വിഹ്വനം നടന്നുകൊണ്ടിരിക്കുന്നു.

ബാപ്ദാദ ദിവസവും കുട്ടികളുടെ ഭിന്ന-ഭിന്ന കാര്യങ്ങൾ നോക്കിക്കൊണ്ടിരിക്കുന്നു. പുതിയ- പുതിയ പ്ലാനുകൾ ഉണ്ടായിക്കൊണ്ടിരിക്കുന്നു. സമയം എല്ലാവർക്കും ഓർമ്മയുണ്ട്. ഓർമ്മയുണ്ടോ? 99 ന്റെ ചക്രവും വ്യർത്തിയായി! എന്താണ് വിചാരിച്ചിരുന്നത്, 99 വന്നു 99 വന്നു! എന്നാൽ നിങ്ങൾക്കെല്ലാവർക്കും സേവനം ചെയ്യുവാനുള്ള വർഷം, നിർവിഹ്വനമായിരിക്കുവാനുള്ള വർഷമായി അത് മാറി. നോക്കൂ 99 ലാണ് മൗന ഭക്തികൾ നടത്തിക്കൊണ്ടിരിക്കുന്നത് അല്ലേ! ലോകം ഭയപ്പെടുന്നു, നിങ്ങളോ, എത്രമാത്രം അവർ ഭയപ്പെടുന്നുവോ അത്രയും നിങ്ങളെല്ലാവരും ഓർമ്മയുടെ ആഴങ്ങളിലേക്കു പോവുകയാണ്. മനസ്സിന്റെ മൗനം ഉണ്ട്, ജ്ഞാനസാഗരത്തിന്റെ തീരത്തേക്കു പോയി പുതിയ-പുതിയ അനുഭവങ്ങളാകുന്ന രത്നങ്ങളെടുക്കണം. ബാപ്ദാദ മുൻപും സൂചന നൽകിയിട്ടുണ്ട്, ഏറ്റവും വലിയ ഖജനാവും വർത്തമാനവും ഭാവിയും തീരുമാനിക്കുന്നതുമായ ശ്രേഷ്ഠ ഖജനാവ് ശ്രേഷ്ഠ സങ്കല്പങ്ങളുടെ ഖജനാവാണ്. സങ്കല്പശക്തി വലിയൊരു ശക്തിയാണ്, അത് നിങ്ങൾ കുട്ടികളുടെയടുത്തുണ്ട്, അത് ശ്രേഷ്ഠ സങ്കല്പങ്ങളുടെ ശക്തിയാണ്. സങ്കല്പം എല്ലാവർക്കുമുണ്ട് എന്നാൽ ശ്രേഷ്ഠ സങ്കല്പശക്തി, ശുഭഭാവനയും ശുഭകാമനയുമാകുന്ന സങ്കല്പശക്തി, മനസ്സിനെയും ബുദ്ധിയെയും ഏകാഗ്രമാക്കുന്ന ശക്തി നിങ്ങളുടെയടുത്തുണ്ട്. എത്ര മുന്നോട്ട് പോകുന്നുവോ അത്രയും സങ്കല്പശക്തി വർദ്ധിച്ചുകൊണ്ടിരിക്കും, അത് വ്യർത്ഥമാകില്ല. വ്യർത്ഥമാകുന്നതിന്റെ മുഖ്യ കാരണം തന്നെ വ്യർത്ഥ സങ്കല്പമാണ്. ബാപ്ദാദ നോക്കിയിട്ട് ഭൂരിഭാഗം കുട്ടികളിലും വ്യർത്ഥസങ്കല്പം ഇപ്പോഴും മുഴുവൻ ദിവസവുമുണ്ട്. സ്ഥൂലമായ ധനം സൂക്ഷിച്ചുപയോഗിക്കുന്നവർ സദാ സമ്പന്നമായിരിക്കും, വ്യർത്ഥമാക്കി അഥവാ പാഴാക്കി കളയുന്നവർ എവിടെയെങ്കിലുമൊക്കെ ചതിക്കപ്പെടുന്നതുപോലെ ശ്രേഷ്ഠ ശുദ്ധ സങ്കല്പങ്ങൾക്ക് അത്രയും ശക്തിയുണ്ട്, അത് നിങ്ങളുടെ ക്യാച്ചിംഗ് പവറും വൈബ്രേഷൻ പിടിച്ചെടുക്കുവാനുള്ള ശക്തിയും വളരെയധികം വർദ്ധിപ്പിക്കും. വയർലെസ്സ്, ടെലിഫോൺ..... തുടങ്ങിയ സയൻസിന്റെ സാധനങ്ങൾ കാര്യങ്ങൾ നടത്തുന്നതുപോലെ ഈ ശുദ്ധസങ്കല്പങ്ങളുടെ ഖജനാവ് അങ്ങനെയുള്ള കാര്യങ്ങൾ ചെയ്യും- ലണ്ടനിലിരിക്കുന്ന ആത്മാവിന്റെ വൈബ്രേഷൻ ഈ വയർലെസ്സ്, ടെലിഫോൺ, ടി വി എന്നിങ്ങനെ എന്തെല്ലാം സാധനങ്ങൾ ഉണ്ടോ- എത്ര സാധനങ്ങളാണ് ഇറങ്ങിയിരിക്കുന്നത്, അതിനെക്കാളൊക്കെ സ്പഷ്ടമായി നിങ്ങൾക്ക് പിടിച്ചെടുക്കുവാൻ സാധിക്കും. ഈ ക്യാച്ചിംഗ് പവർ ഏകാഗ്രതയുടെ ശക്തി കൊണ്ട് വർദ്ധിക്കും. ഈ ആധാരങ്ങളൊക്കെ ഇല്ലാതാകുക തന്നെ വേണം. ഈ സാധനങ്ങളൊക്കെ എന്തിന്റെ ആധാരത്തിലാണ്? സുഖത്തിന്റെ സാധനങ്ങളൊക്കെ തന്നെ ലൈറ്റിന്റെ ആധാരത്തിലാണ്. അങ്ങനെയെങ്കിൽ നിങ്ങളുടെ ആദ്ധ്യാത്മിക ലൈറ്റിലൂടെ, ആത്മപ്രകാശത്തിലൂടെ ഈ കാര്യങ്ങളൊന്നും നടക്കില്ലേ? ആഗ്രഹിക്കുന്നതുപോലെ അടുത്തുള്ളതോ ദൂരെയുള്ളതോ ആയ വൈബ്രേഷൻ പിടിച്ചെടുക്കുവാൻ സാധിക്കും. ഇപ്പോൾ എന്താണ് വേണ്ടത്- ഏകാഗ്രതയുടെ ശക്തി. മനസ്സും ബുദ്ധിയും രണ്ടും ഏകാഗ്രമാകുമ്പോൾ ക്യാച്ചിംഗ് പവർ ഉണ്ടാകും. ധാരാളം അനുഭവങ്ങൾ ഉണ്ടാകും. നിസ്വാർത്ഥവും സ്വച്ഛവും സ്പഷ്ടവുമായ സങ്കല്പം വളരെ വേഗത്തിൽ അനുഭവങ്ങൾ നൽകും. സൈലൻസിന്റെ ശക്തിക്കു മുന്നിൽ സയൻസിന്റെ ശക്തി തല കുമ്പിടും. ഇപ്പോഴും

അവർ ചിന്തിക്കുന്നത് സയൻസിലെവിടെയോ ചില പോരായ്മകളുണ്ട്, അത് നികത്തണമെന്നാണ്. അതുകൊണ്ട് ബാപ്റ്റാദ വീണ്ടും അടിവരയിടിയിരിക്കുകയാണ്- അന്തിമ സ്റ്റേജ്, അന്തിമ സേവനം- ഈ സങ്കല്പശക്തി വളരെ വേഗത്തിൽ സേവനം നടത്തിക്കും. അതുകൊണ്ട് സങ്കല്പശക്തിക്കു മേൽ ഒന്നുകൂടി ശ്രദ്ധ കൊടുക്കൂ. അത് മിച്ചം വയ്ക്കൂ, സമ്പാദിക്കൂ. വളരെയധികം പ്രയോജനപ്പെടും. പ്രയോഗിയാകുന്നത് ഈ സങ്കല്പശക്തിയിലൂടെയാണ്. സയൻസിനു എന്തുകൊണ്ടാണിത്ര മഹത്വം? ഉപയോഗത്തിൽ വരുന്നതുകൊണ്ട് സയൻസ് നല്ല കാര്യം ചെയ്യുന്നു എന്ന് എല്ലാവരും മനസ്സിലാക്കുന്നു. സൈലൻസിന്റെ ശക്തി പ്രയോഗത്തിൽ കൊണ്ടു വരണമെങ്കിൽ ഏകാഗ്രതയുടെ ശക്തി വേണം, ഏകാഗ്രതയുടെ മൂലാധാരം മനസ്സിന്റെ കൺട്രോളിംഗ് പവറാണ്. അതിലൂടെ മനോബലം വർദ്ധിക്കുന്നു. മനോബലത്തിനു വളരെയധികം മഹിമയുണ്ട്. കൺകെട്ടു വിദ്യക്കാരും മനോബലത്തിലൂടെയാണ് അല്പകാല അത്ഭുതങ്ങൾ കാണിക്കുന്നത്. നിങ്ങളാണെങ്കിലോ വിധിപൂർവ്വമാണ് ചെയ്യുന്നത്, കൺകെട്ടല്ല, വിധിപൂർവ്വം മംഗളത്തിന്റെ അത്ഭുതങ്ങൾ കാണിക്കുമ്പോൾ അത് വരദാനമായി മാറും. ഈ സങ്കല്പശക്തിയുടെ പ്രയോഗം ആത്മാക്കൾക്കു വരദാനമായി മാറും. അതുകൊണ്ട് ആദ്യം പരിശോധിക്കൂ- മനസ്സിനെ നിയന്ത്രിക്കുന്നതിനുള്ള നിയന്ത്രണശക്തി ഉണ്ടോ? ഏതുപോലെ സയൻസിന്റെ ശക്തി സെക്കന്റിൽ സിവിന്റെ ആധാരത്തിൽ നടക്കുന്നു, സിവി ഓൺ ചെയ്യുന്നു, സിവി ഓഫ് ചെയ്യുന്നു, ഇപ്രകാരം സെക്കന്റിൽ മനസ്സിനെ ആഗ്രഹിക്കുന്നിടത്ത്, ആഗ്രഹിക്കുന്നതുപോലെ, എത്ര സമയം നിർത്തുവാൻ ആഗ്രഹിക്കുന്നുവോ, അത്രയും കൺട്രോൾ ചെയ്യാൻ സാധിക്കുമോ? അങ്ങനെയെങ്കിൽ സ്വയത്തെ പ്രതിയും സേവനത്തെ പ്രതിയും ധാരാളം കാര്യങ്ങൾ സിദ്ധിരൂപത്തിൽ കാണപ്പെടും. പക്ഷെ ബാപ്റ്റാദ കാണുന്നത് സങ്കല്പശക്തിയുടെ ശേഖരണത്തിൽ സാധാരണ ശ്രദ്ധ മാത്രമേയുള്ളൂവെന്നാണ്. എത്ര ശ്രദ്ധ ആവശ്യമാണോ അത്രയും ഇല്ല. സങ്കല്പത്തിന്റെ ആധാരത്തിൽ വാക്കുകളും കർമ്മവും താനേ നടന്നു കൊണ്ടിരിക്കും. അതിനുവേണ്ടി പ്രത്യേകമായി പരിശ്രമിക്കേണ്ട ആവശ്യമില്ല. ഇന്ന് വാക്കുകളെ നിയന്ത്രിക്കണം, ഇന്ന് ദൃഷ്ടിക്കു മേൽ ശ്രദ്ധ വയ്ക്കണം, പരിശ്രമിക്കണം, ഇന്ന് വൃത്തിയെ ശ്രദ്ധ കൊടുത്ത് പരിവർത്തനപ്പെടുത്താം... സങ്കല്പശക്തി ശക്തിശാലിയാണെങ്കിൽ ഇതെല്ലാം സ്വാഭാവികമായും നിയന്ത്രണത്തിലായിരിക്കും. പരിശ്രമത്തിൽ നിന്നും മുക്തരാകും. അതുകൊണ്ട് സങ്കല്പശക്തിയുടെ മഹത്വം മനസ്സിലാക്കൂ.

ഈ ഭക്തികൾ വിശേഷമായും നടത്തുന്നത് ഇതിനു വേണ്ടിയാണ്, ഇതൊരു സ്വഭാവമാകണം. ഇവിടെ നിന്നും ലഭിക്കുന്ന സ്വഭാവത്തിൽ ഭാവിയിലും ശ്രദ്ധ കൊടുക്കുമ്പോൾ അത് അവിനാശിയാകും. മനസ്സിലായോ എന്താണ് മഹത്വമെന്ന്? നിങ്ങളുടെയടുത്ത് വളരെ ഉയർന്നതിലും ഉയർന്ന ഖജനാവാണ് ബാബ നൽകിയിരിക്കുന്നത്. ഈ ശ്രേഷ്ഠ സങ്കല്പങ്ങളുടെ, ശുഭ ഭാവനയുടെ, ശുഭ കാര്യങ്ങളുടെ ഖജനാവുകൾ ഉണ്ടോ? എല്ലാവർക്കും ബാബ നൽകിയിട്ടുണ്ട്, എന്നാൽ സമ്പാദ്യം യഥാക്രമമാണ്, അത് പ്രയോഗത്തിൽ കൊണ്ടു വരുന്ന ശക്തിയിലും യഥാക്രമമാണ്. ഇപ്പോഴെങ്കിലും ശുഭഭാവനയുടെയോ ശുഭകാര്യങ്ങളുടെയോ പ്രയോഗം ചെയ്തിട്ടുണ്ടോ? വിധിപൂർവ്വം ചെയ്യുമ്പോൾ സിദ്ധി പ്രാപ്തമാകുന്ന അനുഭവമുണ്ടാകാറുണ്ടോ? ഇപ്പോൾ അല്പാല്പം ലഭിക്കുന്നുണ്ട്. ഒടുവിൽ നിങ്ങളുടെ സങ്കല്പശക്തി അത്രയും മഹാനായി തീരും. സേവനത്തിൽ നാവുകൊണ്ട് സന്ദേശം കൊടുക്കുമ്പോൾ സമയം വേണ്ടി വരും, സമ്പത്ത് ചിലവഴിക്കേണ്ടി വരും, ഇളക്കങ്ങളിലും വരും, ക്ഷീണിക്കുകയും ചെയ്യും. എന്നാൽ ശ്രേഷ്ഠ സങ്കല്പ ശക്തിയിലൂടെ സേവനത്തിൽ ഇതെല്ലാം മിച്ചമാകും. സങ്കല്പശക്തിയെ വർദ്ധിപ്പിക്കുന്നതിലൂടെ പ്രത്യക്ഷതയും വേഗത്തിലുണ്ടാകും. ഇപ്പോൾ 62 -63 വർഷമായി, ഈ സമയംകൊണ്ട് എത്ര ആത്മാക്കളായി? 9 ലക്ഷം പോലും ആയിട്ടില്ല. ലോകം മുഴുവൻ സന്ദേശം എത്തിക്കേണ്ടതുണ്ട്, എത്ര കോടി ആത്മാക്കളാണുള്ളത്? ഇപ്പോഴും ഭഗവാൻ ഇവരുടെ ടീച്ചറാണ്, ഭഗവാൻ ഇവരെക്കൊണ്ട് നടത്തിക്കുകയാണ്, ചെയ്തിപ്പിക്കുന്നവനായ പരമാത്മാവ് ചെയ്തിപ്പിക്കുകയാണ്.... എന്ന് സ്പഷ്ടമായിട്ടില്ല. നല്ല കാര്യമാണ്, ശ്രേഷ്ഠ കാര്യം ചെയ്യുകയാണ് എന്ന് പറയുന്നുണ്ട്, പക്ഷെ ചെയ്തിപ്പിക്കുന്നവൻ ഗുപ്തമാണ്. സങ്കല്പശക്തിയിലൂടെ ഓരോരുത്തരുടെയും ബുദ്ധിയെ പരിവർത്തനപ്പെടുത്തുവാൻ സാധിക്കും. അഹോ പ്രഭു എന്ന രൂപത്തിൽ പ്രത്യക്ഷമാകും, അച്ഛന്റെ രൂപത്തിൽ പ്രത്യക്ഷമാകും. ബാപ്റ്റാദ ഇപ്പോഴും വീണ്ടും ശ്രദ്ധയെ ക്ഷണിക്കുകയാണ്, ഈ സങ്കല്പശക്തിയെ വർദ്ധിപ്പിക്കൂ, അതിനെ പ്രയോഗത്തിൽ കൊണ്ടു വരൂ. മനസ്സിലായോ.

ശരി - ഇന്ന് മാതാക്കളുടെ ഊഴമാണ്, ഒരു ഗ്രൂപ്പ് മാതാക്കളുടെ പിന്നെ മെഡിക്കൽ വിംഗും. മാതാക്കൾ എന്ത് അത്ഭുതം കാണിക്കും? അംഗമായി തീർന്നു അല്ലേ? മഹിളാഗ്രൂപ്പിലെ അംഗമാണ്, നല്ല കാര്യമാണ്! എന്നാൽ ആരെല്ലാം അംഗമായിട്ടുണ്ടോ, നല്ലതാണ് ചെയ്തിരിക്കുന്നത്, ഇനി നിങ്ങളുടെയെല്ലാം ലിസ്റ്റ് ഗവൺമെന്റിനു അയച്ചു കൊടുക്കാം, എന്തിനാണ് അയക്കുന്നതെന്ന് ഭയപ്പെടേണ്ട. നിങ്ങളുടെ അടുത്ത് ഇൻകം ടാക്സുകാരൊന്നും വരില്ല. അയക്കുന്നത് ഇതിനു വേണ്ടിയാണ് - ഈ മാതാക്കളെല്ലാം ഇപ്പോൾ ജഗത്മാതാക്കളായി മാറി, ജഗത്തിനെ ഉദ്ധരിക്കും. ഈ കാര്യം ചെയ്തില്ലേ? എങ്കിൽ ഗവൺമെന്റിനു പേര്

അയച്ചു കൊടുക്കട്ടെ, ഇത്രയും മാതാക്കൾ ലോകത്തെ സ്വർഗ്ഗമാക്കുന്നവരാണെന്ന്? അയക്കട്ടെ, കൈ ഉയർത്തൂ, ഭയമൊന്നുമില്ലല്ലോ. ഭയപ്പെടേണ്ട, പക്ഷെ ശ്രദ്ധിക്കണം, അങ്ങനെയൊരു അന്വേഷണം വന്നാൽ ആദ്യം നിങ്ങളുടെ വീടൊരു സ്വർഗ്ഗമായി തീർന്നിട്ടുണ്ടാവണം. കാരണം ആദ്യം വീട്, പിന്നെ വിശ്വം. ഇതിൽ ഏതെങ്കിലും മാതാക്കളുടെ വീട്ടിൽ വന്നാൽ അവിടെ സുഖവും ശാന്തിയും ഉണ്ടായിരിക്കുമോ? അത് കാണപ്പെടുമോ, വീടൊരു സ്വർഗ്ഗമാക്കുമോ? അതോ വിശ്വത്തെ സ്വർഗ്ഗമാക്കാം, വീടിനെ അങ്ങനെ യാക്കാൻ പറ്റില്ല എന്നാണോ. ആദ്യം വീട് അങ്ങനെ ആയാലേ മറ്റുള്ളവരിൽ പ്രഭാവം കൊണ്ടു വരുവാൻ സാധിക്കൂ. അല്ലെങ്കിൽ അവർ പറയും വീട്ടിൽ കലഹമാണ്, എവിടെയാണീ സ്വർഗ്ഗം? അതുകൊണ്ട് മാതാക്കൾ അങ്ങനെയൊരു വായുമണ്ഡലമുണ്ടാക്കണം -നോക്കുന്നവർക്കെല്ലാം ഇതു തന്നെ കാണപ്പെടണം - മാതാക്കൾ നല്ല പരിവർത്തനം കൊണ്ടു വന്നു. ശരി അംഗങ്ങളെല്ലാം കൈ ഉയർത്തൂ. എത്ര പേർ വന്നിട്ടുണ്ട്? (ആയിരം) ആയിരം പേർ ധാരാളമാണ്. അംഗങ്ങളാണ് എന്ന് ആരെല്ലാം കൈ ഉയർത്തിയോ അവരുടെയെല്ലാം വീടുകളിൽ സുഖവും ശാന്തിയുമുണ്ടോ? ഉണ്ടെങ്കിൽ കൈ ഉയർത്തൂ, എഴുന്നേറ്റ് നിൽക്കൂ. മനസ്സിലായിട്ടാണോ അതോ വെറുതെ എഴുന്നേറ്റ് നിൽക്കുകയാണോ? വീട് സ്വർഗ്ഗമാണോ? വീട്ടിൽ ശാന്തിയുണ്ടോ? ശരി. ഇവരുടെ ഫോട്ടോ എടുക്കൂ. ശരി.

നാലു ഭാഗത്തുമുള്ള ശ്രേഷ്ഠ ആത്മാക്കൾക്ക്, ആദി മദ്ധ്യ അന്ത്യം ശ്രേഷ്ഠ പാർട്ട് അഭിനയിക്കുന്ന ആത്മാക്കൾക്ക്, സദാ തന്റെ ശ്രേഷ്ഠ സങ്കല്പങ്ങളെ വിധിപൂർവ്വം അനുഭവത്തിൽ കൊണ്ടു വരുന്നവർക്ക്, സദാ സഹജ യോഗികളാകുന്നതിനൊപ്പം പ്രയോഗികളാകുന്നവർക്ക്, സദാ സങ്കല്പ ശക്തിയിലൂടെ സർവ്വശക്തികളെയും വർദ്ധിപ്പിക്കുന്നവർക്ക്, മനസ്സിനും ബുദ്ധിക്കും മേൽ നിയന്ത്രണമുള്ളവർക്ക്, സദാ പ്രയോഗികുട്ടികൾക്ക് ബാല്യദയുടെ സ്നേഹ സ്മരണകളും നമസ്കാരവും.

വരദാനം :- പഴയ സംസ്കാരങ്ങളിൽ നിന്നും അഥവാ വിഘ്നങ്ങളിൽ നിന്നും മുക്തി പ്രാപ്തമാക്കുന്ന സദാ ശക്തി സമ്പന്നരായി ഭവിക്കൂ.

ഏതെങ്കിലും പ്രകാരത്തിലുള്ള വിഘ്നങ്ങളിൽ നിന്നും ദുർബ്ബലതകളിൽ നിന്നും അഥവാ പഴയ സംസ്കാരങ്ങളിൽ നിന്നും മുക്തി ആഗ്രഹിക്കുന്നുണ്ടെങ്കിൽ ശക്തി ധാരണ ചെയ്യൂ, അതായത് അലങ്കാരി രൂപമായിരിക്കൂ. ആരാണോ അലങ്കാരങ്ങളാൽ അലങ്കരിക്കപ്പെട്ട് സദാ കഴിയുന്നത് അവർ ഭാവിയിൽ വിഷ്ണുവംശികളാകും. എന്നാൽ ഇപ്പോഴാണ് വൈഷ്ണവരാകുന്നത്. ഒരു തമോഗുണി സങ്കല്പമോ സംസ്കാരമോ അവരെ സ്പർശിക്കില്ല. അവർ പഴയ ലോകത്തിൽ നിന്നും വസ്തുക്കളിൽ നിന്നും വ്യക്തികളിൽ നിന്നും സഹജമായി അകന്നിരിക്കും, അവരെ കാരണത്താലോ അകാരണത്താലോ ആർക്കും സ്പർശിക്കുവാനാവില്ല. .

സ്റ്റോഗൻ :- സദാ സമയത്തും സകല കർമ്മത്തിലും സന്തുലനം സൂക്ഷിക്കുക തന്നെയാണ് അനുഗ്രഹങ്ങൾ പ്രാപ്തമാക്കുവാനുള്ള മാർഗ്ഗം.